

Riflessjonijiet...

Mro Anthony Borg

Surmast Direttur



Il-mawra fl-Italja

Il-mawra kulturali li l-Banda Imperial għamlet ġewwa Acquaviva Delle Fonti fil-provinċja ta' Bari fl-Italja, kienet ċelebrazzjoni ta' mużika, edukazzjoni, storja, kultura u ambjent. Kienet esperjenza mill-isbaħ. Kienet tinhass għaqda u hbiberija kbira fostna. Il-programm mużikali li l-Banda Imperial esegwiet ġewwa l-isptar Miulli kienet grajja li ma nista' ninsa qatt. Għal ftit hin il-mużika taffiet it-tbatija u s-sofferenza tal-pazjenti u tal-familji tagħhom. Nisslet tbissima fuq fommhom anke f'mumentu daqshekk diffiċli. Għidt bejni u bejn ruħi, 'kemm nistgħu nagħmlu ġid permezz tal-mużika...'.

Żjarat

Matul it-tieni kwart tas-sena, kellna fostna lir-Rothwell Temperance Band, lit-Trinity Concert Band u l-Kor Cantamici. Kollha taw kuncerti mill-aqwa waqt iż-żjara tagħhom f'pajjiżna. Għalkemm huma ġejjin minn postijiet differenti tar-Renju Unit u bi strutturi differenti minn xulxin, innotajt li għandhom hafna affarijiet komuni bejniethom fosthom: il-puntwalità, id-dixxiplina u s-serjetà li biha jieħdu l-affarijiet – tliet aspetti importanti li fihom il-koll, aħna nistgħu ntejbu bil-kbir.

Kollha kemm huma baqgħu impressjonati bil-facilitajiet mużikali li għandna fil-Każin tagħna u kellhom kliem ta' tifhir dwar dan. Tajjeb li wieħed isemmi li dawn f'pajjiżhom m'għandhomx il-lussu u l-kumdità li għandna aħna. Ikolli ngħid li tant drajna b'dawn il-kumditajiet, li qajla napprezzaw kemm aħna furtunati li għandna dawn il-facilitajiet.

Mwiet

Il-mewt ta' persuni li nkun nafhom tnissel ġo fija dieqa kbira, anke jekk xi drabi tkun taf li ma tantx hemm tama ta' fejqan. Hemm uħud minnhom li tkun tiltaqa' magħhom ta' kuljum jew oħrajn li matul is-snin ikollok kuntatt magħhom mill-qrib. Għalkemm nagħmel mill-aħjar li nista' biex fejn hu possibbli nsellmilhom għall-aħħar darba waqt il-

funeral tagħhom, mingħajr ma rrid xorta nibqa' nittama li niltaqa' magħhom il-Każin kif kont imdorri nagħmel. Fost il-membri tal-Każin li hallewna din is-sena, tlieta minnhom hdimt snin twal mill-qrib magħhom.

- Vivie Schembri - mara tal-familja, li baqgħet tagħti s-sehem tagħha fl-Għaqda tagħna sal-aħħar nifs ta' hajjitha. Dejjem kont issibha tagħti daqqa t'id f'dak li jkun hemm bżonn. Ma nkun qed ngħid xejn ġdid jekk ngħid li l-Każin kien it-tieni dar tagħha.
- Gużep Sciberras – bandist li ta servizz twil lill-Għaqda Mużikali Imperial. Persuna ta' ftit kliem u eżemplari. Kelma żejda ma kienx jaf xi tfisser. Dejjem wera lealtà kbira lejn il-Każin, lejn il-Banda Imperial u lejn t-tmexxija tagħha.
- Ċensu Vella – bandist għal bosta snin, li ta servizz twil lill-Banda Imperial. Il-Każin u l-Banda kienu l-mimmi t'għajnejh. Kien jinkwieta hafna meta jara l-affarijiet mhux sejrini kif suppost. Sal-aħħar nifs ta' hajtu baqa' jsegwi l-Għaqda Mużikali li tant habb minkejja li saħħtu ma tantx kienet għadha tippermettilu.

Insellem lil membri kollha tal-Każin li hallew din id-dinja għal hajja aħjar matul din is-sena. Niringrazzjawhom għal dak kollu li għamlu b'risq l-Għaqda tagħna tul is-snin, filwaqt li mill-ġdid inwassal il-kondoljanzi tiegħi lill-familjari tagħhom.

Rikonoxximent il-Mellieħa

Din is-sena l-Kunsill Lokali tal-Mellieħa għoġbu jonorani bl-onoreficenza 'Rikonoxximent il-Mellieħa'. Din kienet possibbli biss bl-għajjnuna u bil-koperazzjoni li dejjem sibt tul is-snin mingħand hafna nies. Għalhekk, nixtieq niddedika din l-onoreficenza lill-familja tiegħi tal-appoġġ ma jaqta' xejn li dejjem tagħtini u lil daww kollha li matul is-snin hdimna flimkien b'risq l-arti mużikali ġewwa l-Mellieħa.

Grazzi lil kulhadd.